

Kanakadhara Stotram

vandē vandāru mandāramindirānandakandalam |
amandānandasandōha bandhuraṃ sindhurānanam ||

aṅgaṃ harēḥ pulakabhūṣaṇamāśrayantī
bhṛṅgāṅganēva mukuḷābharaṇaṃ tamālam |
aṅgīkṛtākḥilavibhūtirapāṅgalilā
māṅgalyadāstu mama maṅgaladēvatāyāḥ || 1

mugdhā muhurvidadhatī vadanē murārēḥ
prēmatrapāpraṇihitāni gatāgatāni |
mālā dṛṣōrmadhukarīva mahōtpalē yā
sā mē śriyaṃ diśatu sāgarasambhavāyāḥ || 2

āmīlitākṣamadhigamya mudā mukundam-
ānandakandamanimēṣamanaṅgantram |
ākēkarasthitakanīnikapakṣmanētraṃ
bhūtyai bhavēnmama bhujāṅgaśayāṅganāyāḥ || 3

bāhvantarē madhujitaḥ śritakaustubhē yā
hārāvalīva harinīlamayī vibhāti |
kāmapradā bhagavatō'pi kaṭākṣamālā
kaḷyāṇamāvahatu mē kamalālayāyāḥ || 4

kālāmbudālilalitōrasi kaiṭabhārēḥ
dhārādharē sphurati yā taṭidaṅganēva |
mātussamastajagatāṃ mahanīyamūrṭiḥ
bhadraṇi mē diśatu bhārgavanandanāyāḥ || 5

prāptaṃ padaṃ prathamataḥ khalu yatprabhāvāt
māṅgalyabhāji madhumāthini manmathēna |
mayyāpatēttadiha mantharamīkṣaṇārdhaṃ
mandālasaṃ cha makarālayakanyakāyāḥ || 6

viśvāmarēndrapadavibhramadānadakṣaṃ
ānandahēturadhikaṃ muravidviṣō'pi |
iṣanniṣīdatu mayi kṣaṇamīkṣaṇārthaṃ
indīvarōdarasahōdaramindirāyāḥ || 7

iṣṭā viśiṣṭamatayō'pi yayā dayārdra
dṛṣṭyā triviṣṭapapadaṃ sulabhaṃ labhantē |
dṛṣṭiḥ prahrṣṭa kamalōdaradīptiriṣṭāṃ
puṣṭiṃ kṛṣṣṭa mama puṣkaraviṣṭarāyāḥ || 8

dadyāddayānupavanō draviṇāmbudhārā-
masminna kiñchana vihaṅgaśísau viṣaṇṇē |
duṣkarmagharmamapanīya chirāya dūraṃ
nārāyaṇapraṇayinīnayanāmbuvāhaḥ || 9

gīrdēvatēti garuḍadhvajāsundarīti
śākambharīti śaśiśēkharavallabhēti |
srṣṭisthitipraḷayakēliṣu saṃsthitāyai
tasyai namastribhuvanaikagurōstaruṇyai || 10

śrutyai namō'stu śubhakarmaphalapasūtyai
ratyai namō'stu ramaṇīyaguṇārṇavāyai |
śaktyai namō'stu śatapatranikētanāyai
puṣṭyai namō'stu puruṣōttamavallabhāyai || 11

namō'stu nālīkanibhānanāyai
namō'stu dugdhōdadhijanmabhūmyai |
namō'stu sōmāmṛtasōdarāyai
namō'stu nārāyaṇavallabhāyai || 12

namō'stu hēmāmbujapīṭhikāyai
namō'stu bhūmaṇḍalanāyikāyai |
namō'stu dēvādidayāparāyai
namō'stu śārṅgāyudhavallabhāyai || 13

namō'stu dēvyai bhṛgunandanāyai
namō'stu viṣṇōrurasisthitāyai |
namō'stu lakṣmyai kamalālayāyai
namō'stu dāmōdaravallabhāyai || 14

namō'stu kāntyai kamalēkṣaṇāyai
namō'stu bhūtyai bhuvanaprasūtyai |
namō'stu dēvādibhirarchitāyai
namō'stu nandātmajavallabhāyai || 15

sampratkarāṇi sakalēndriyanandanāni
sāmrājyadānavibhavāni sarōruhākṣi |
tvadvandanāni duritōddharaṇōdyatāni
māmēva mātaraṇīsaṃ kalayantu nānyē || 16

yatkaṭākṣasamupāsanāvidhiḥ
sēvakasya sakalārthasampadaḥ |
santanōti vachanāṅgamānasaiḥ
tvāṃ murāriḥḍayēśvarīm bhajē || 17

sarasijanilayē sarōjahastē
dhavalatamāṃśukagandhamālyaśōbhē |
bhagavati harivallabhē manōjñē
tribhuvanabhūtikari prasīda mahyam || 18

digghastibhiḥ kanakakumbhamukhāvasṛṣṭa
svavāhinī vimalachārujalaplutāṅgīm |
prātarnamāmi jagatāṃ janānīmaśēṣa
lōkādhināthagrhīṇīmamṛtābdhiputrīm || 19

kamalē kamalākṣavallabhē tvāṃ
karuṇāpūratarāṅgitairapāṅgaiḥ |
avalōkaya māmakiñchanānāṃ
prathamāṃ pātramakṛtrimāṃ dayāyāḥ || 20

stuvanti yē stutibhiramūbhiranvahaṃ
trayīmāyīm tribhuvanamātaraṃ ramām |
guṇādhikā gurutarabhāgyabhāginō
bhavanti tē bhuvī budhabhāvitāśayāḥ || 21

suvarṇadhārāstōtraṃ yachChaṅkarāchārya nirmitam |
trisanthyāṃ yaḥ paṭhēnnityāṃ sa kubērasamō bhavēt ||

iti śrīmatparamahāṃsaparivrājākāchāryasya
śrīgōvindabhagavatpūjyapādaśiṣyasya śrīmachChaṅkarabhagavataḥ kṛtau
kanakadhārāstōtraṃ sampūrṇam |

Om Tat Sat